



گورنر KATHY HOCHUL

فوری ریلیز کے لیے: 29/12/2022

گورنر HOCHUL کی جانب سے موسمی لحاظ سے مستعد کمیونٹیز کے پروجیکٹس کے لیے میونسپلٹیز کو \$11.6 ملین سے زائد رقم کی تفویض کا اعلان

یہ گرانٹس گرین ہاؤس گیس میں کمی، موسمی تبدیلی کے ساتھ مطابقت، اور کمیونٹی کی لچک پذیری کے ذریعے ریاست نیو یارک کے موسمی اہداف کے حصول میں معاونت دیتی ہیں

گورنر Kathy Hochul نے آج اعلان کیا کہ ریاستی محکمہ برائے ماحولیاتی تحفظ (State Department of Environmental Conservation) کے موسمی لحاظ سے مستعد کمیونٹیز کے گرانٹ (Climate Smart Communities Grant) پروگرام کے تحت ریاست بھر میں 25 میونسپلٹیز کو \$11.6 ملین سے زائد رقم تفویض کی جا رہی ہے۔ مذکورہ فنڈنگ میونسپلٹیز کو ایسے پروجیکٹس کے اخراجات پورے کرنے میں مدد دیتی ہے، جن سے طویل مدت کے اندر اکثر ٹیکس دہندہ ڈالرز کی بچت ہو گی، جبکہ ان سے گرین ہاؤس گیس کے اخراجوں میں کمی آئے گی، نیز ان سے کمیونٹیز کو موسمی تبدیلی کے جاری اثرات کے ساتھ مطابقت اختیار کرنے میں مدد ملے گی، جن میں سیلابی خطرے میں کمی، اہم بنیادی ڈھانچے کی منتقلی یا اس میں نئی تبدیلیاں پیدا کرنا، اور شدید موسمی صورت حال میں کمیونٹی کی لچک پذیری میں اضافہ شامل ہے۔

"نیو یارک کے موسمی لحاظ سے مستعد کمیونٹیز کے پروگرام کے تحت یہ نمایاں فنڈنگ موسمی تبدیلی کے اثرات سے رہائشیوں اور بنیادی ڈھانچے کو تحفظ فراہم کرنے کی خاطر مقامی کوششوں میں معاونت دینے کے لیے ناگزیر ہے،" گورنر Hochul نے کہا۔ "ہم ہر سال بڑھتی ہوئی شدید موسمی صورت حال میں اضافے کا مسلسل مشاہدہ کر رہے ہیں اور ان گرانٹس سے مقامی طور پر زیر عمل ٹھوس اقدام کو تقویت ملے گی تاکہ نیو یارک کے بامقصد موسمی اہداف کو پورا کرنے میں مدد مل سکے جبکہ دیگر میونسپلٹیز کے سامنے پیروی کے لیے ایک مٹام قائم کی جا سکے۔"

2016 میں قائم کردہ، موسمی لحاظ سے مستعد کمیونٹیز گرانٹ پروگرام میونسپلٹیز کے لیے ایک مسابقتی 50/50 مماثلتی گرانٹ پروگرام ہے تاکہ موسمی تبدیلی سے مطابقت پذیری اور گرین ہاؤس گیس میں کمی پر مرکز پروجیکٹس کا نفاذ کیا جا سکے۔ پروجیکٹ کی اقسام میں بعض منصوبہ بندی و جائزاتی پروجیکٹس بھی شامل ہیں جو کہ موسمی لحاظ سے مستعد کمیونٹیز کی تصدیق کے حصول کی حکمت عملی کا حصہ ہیں۔ نفاذ و تصدیق کے زمرہ جات کے تحت اس مرحلے میں تفویض کردہ کل گرانٹ فنڈز میں بالترتیب 36 فیصد حصہ پسماندہ کمیونٹیز میں واقع نفاذ کے ان پروجیکٹس کے لیے تفویض کیا گیا، جنہیں ماحولیاتی آلودگی کے غیر متناسب بوجھ کا سامنا ہے، جبکہ 66 فیصد حصہ ان میونسپلٹیز کی جانب سے تصدیقی پروجیکٹس کے لیے تفویض کیا گیا جن کے اندر پسماندہ کمیونٹی موجود ہو، جیسا کہ کلائمیٹ جسٹس ورکنگ گروپ کے [مسوداتی معیار](#) میں نشاندہی کی گئی ہے۔

یہ پروگرام موسمی قیادت اور کمیونٹی تحفظ ایکٹ کی بھی حمایت کرتا ہے، جس کے تحت نیو یارک سے سنہ 2050 تک گرین ہاؤس گیسوں کے اخراج کو 1990 کی سطحوں سے 85 فیصد کم کرنے کا تقاضا کیا جاتا ہے۔ موسمی لحاظ سے مستعد کمیونٹیز گرانٹ پروگرام کے آغاز کے بعد سے، DEC کی جانب سے مقامی موسمیاتی کمی اور مطابقت پذیری کے پروجیکٹس کی معاونت میں میونسپلٹیز کو \$50 ملین سے زائد رقم تفویض کی گئی ہے۔ اس گرانٹ پروگرام سے متعلق مزید معلومات [DEC کی ویب سائٹ](#) پر دستیاب ہیں۔

محکمہ برائے ماحولیاتی تحفظ (Department of Environmental Conservation، DEC) کے کمشنر Seggos نے کہا، "آج کے دن شناخت کردہ یہ موسمی لحاظ سے مستعد کمیونٹیز اس بات کی ٹھوس مثالیں پیش کرتی ہیں کہ میونسپلٹیز اور مقامی رہنما آلودگی میں کمی اور شدید موسمی حالات اور ہمارے بدلتے ہوئے موسم کے نتائج سے رہائشیوں کو تحفظ فراہم کرنے کے لیے کیا کر سکتے ہیں۔ گورنر Hochul ہمیں درپیش موسمی مسائل کی شدت سے بخوبی آگاہ ہیں اور یہ معقول گرانٹس گرین ہاؤس گیسوں کے اخراج میں کمی لانے اور تمام شہروں، قصبوں، اور دیہات، بالخصوص ماحولیاتی انصاف کی کمیونٹیز کو مزید مستحکم اور لچک پذیر بننے میں مدد دینے کے سلسلے میں ریاست نیو یارک کے عزم کی معاونت کرتی ہیں۔"

2022 کی موسمی لحاظ سے مستعد کمیونٹیز کی گرانٹ کی تفویضات درج ذیل ہیں:

دارالحکومتی علاقہ

البانی کاؤنٹی - \$35,000

کلائمیٹ ایکشن پلان: البانی کاؤنٹی اپنا پہلا کلائمیٹ ایکشن پلان مرتب کرے گی، جو حکومتی کارروائیوں سمیت تمام کمیونٹی کا احاطہ کرے گا۔ یہ پلان گرین ہاؤس گیسوں کی انویٹریز سے لیے گئے ڈیٹا پر منحصر ہو گا جس پر اہداف اور اخراجوں میں کمی کی کارروائیوں کی نشاندہی کے لیے فی الوقت پیش رفت جاری ہے۔

ویلج آف کیمبریج - \$30,000

کمپلیٹ سٹریٹس پالیسی کے نفاذ کا منصوبہ: ویلج آف کیمبریج کمپلیٹ سٹریٹس کی پالیسی تشکیل دے گا اور منصوبے کا نفاذ کرے گا۔ پالیسی اور منصوبے کے نفاذ میں موجودہ بائیک اور پیدلی راستے کا بنیادی ڈھانچہ، مجوزہ تعمیرات کی ترجیح، اور روٹ 313 راہداری کے ساتھ نئی پیدلی تعمیرات کے ابتدائی تعمیراتی علم کی عمل پذیری شامل ہو گی۔

ٹاؤن آف گلین ول - \$575,000 (Glenville)

فری مینز بریج روڈ کمپلیٹ سٹریٹس: ٹاؤن آف گلین ول فری مینز بریج روڈ کو 'کمپلیٹ سٹریٹ' میں تبدیل کرنے کا کام ختم کرے گا۔ اس پروجیکٹ میں ڈچ میڈوز لین اور روٹ 50 کے درمیان ایک میل نیا پیدلی راستہ، مخالف رنگ اور ساختہ کراس واکنس، نیز راہگیروں کے لیے ٹریفک سگنلز شامل ہوں گے۔ راہداری کے ساتھ تین اضافی CDTA بس سٹاپس بھی شامل کیے جائیں گے، جس سے ٹرانزٹ تک رسائی میں اضافہ ہو گا۔

ٹاؤن آف ہاف مون - \$232,000 (Halfmoon)

ایری کینال ٹوپاٹھ ٹریل لنک: ٹاؤن آف ہاف مون موہاک ٹوپاٹھ سینیک ہائی وے کے ساتھ 4,175 فٹ طویل بائیک ٹریل کے حصے کو مکمل کرے گا، جو سکینیکٹیڈی شہر کو واٹر فورڈ ویلج اور کوپوس شہر سے باہم مربوط کرتا ہے۔ تعمیراتی کام آٹھ فٹ چوڑے اور 1,925 فٹ طویل کثیر الاستعمال راستے اور 2,250 فٹ مشترکہ سڑک کے حصے پر مشتمل ہو گا، جبکہ بیچ روڈ اور کلیم سٹیم روڈ کے درمیان ٹوپاٹھ روٹ پر علامتیں، ٹریفک، اور راستے کی تلاش میں مددگار علامتیں، کراس واکنس، اور پتھر کے کھمبے نصب ہوں گے۔ ٹاؤن تک ٹریل کی تکمیل تمام تر راہداری کو بغیر موٹر آمدورفت کے لیے مزید مستحکم روٹ بنا دے گا۔

سراٹوگا سپرنگز کا شہر - \$37,500

حکومتی کارروائیوں کا کلائمیٹ ایکشن پلان: سراٹوگا سپرنگز کا کلائمیٹ ایکشن پلان (Climate Action Plan، CAP) شہر کو موسمی تبدیلی میں اپنے حصے میں کمی لانے کے لیے اہم اقدامات عمل میں لانے کے قابل بنائے گا۔ پانچ میونسپل محکموں کے ساتھ اشتراک کے ذریعے، CAP گرین ہاؤس گیسوں کے اخراج میں کمی کی خاطر اہداف متعین کرے گا اور ان اہداف کے حصول کے لیے فریم ورک تشکیل دے گا۔

وسطی نیو یارک

ویلج آف پولاسکی - \$900,000

ڈیلانو سٹریٹ کا پیدلی راستہ: ویلج آف پولاسکی نئے پیدلی راستے کی تعمیر کرے گا جو کہ کم آمدنی والے بزرگ شہریوں کے اپارٹمنٹ کمپلیکس، طبی سہولت گاہ، کم آمدنی کے حامل افراد کے 52 اپارٹمنٹس، امریکن لیجن، مصنوعہ سازی کی سہولت گاہ، ایک منی مارٹ، ایک متبادل سکول، اور ہالڈین تفریحی مرکز کو باہم مربوط کرے گا۔

موباک ویلی

ویلیج آف شیرن سپرنگز - \$500,000

منتقلی اور گرین سپیس پروجیکٹ: ویلیج آف شیرن سپرنگز پبلک ورکس کے محکمے (Department of Public Works، DPW) کے گیراج کو، جو کہ موجودہ طور پر 100 سالہ سیلاب زدہ میدان میں واقع ہے، آبی صفائی کی موجودہ سہولت گاہ کے قریب مقام پر منتقل کرے گا۔ بڑے پیمانے پر سیلابی تباہ کاریوں کے باعث DPW کی عمارت کو شدید نقصان پہنچا اور اس میں اب بھی باعثِ تکلیف سیلابی صورتِ حالوں کا رجحان پایا جاتا ہے۔ LED لائٹنگ کے حامل ایک نئے، توانائی کی بچت کے حامل گیراج اور زمین کے اندرونی حرارتی نظام کی تعمیر کی جائے گی۔ موجودہ عمارت کو منہدم کر دیا جائے گا، اور سائٹ کو ملحقہ پارک کی توسیع کے طور پر گرین سپیس میں تبدیل کر دیا جائے گا۔

ویلیج آف ون فیلڈ - \$55,350

جامع منصوبہ: ویلیج آف ویسٹ ون فیلڈ آئندہ 20 سالوں کے لیے ایک جامع منصوبہ تخلیق کرے گا۔ ویلیج کے زمینی استعمال کے تصور کو واضح کرنے اور استحکام اور موسمی تبدیلی کے حوالے سے خدشات کا ازالہ کرنے کے ذریعے اس منصوبے سے کمیونٹی کی ترقی میں پیش رفت ہو گی۔

نارتھ کنٹری

پلیٹس برگ شہر - \$400,000

بائیک چلانے کو سہل بنانے کے منصوبے کا نفاذ - سکول جانے کے محفوظ راستے: پلیٹس برگ شہر اوک سٹریٹ کے ساتھ 0.37 میل پیدلی راستوں کی چوڑائی میں مزید پانچ فٹ کا اضافہ کرے گا؛ پیدلی راستوں پر دھاریوں کو تبدیل کرے گا؛ اور علامتیں، راہگیروں کے اشاروں کے آلات، اور بائیک لینز کو بھی شامل کرے گا۔ یہ تعمیراتی کام اوک سٹریٹ ایلیمنٹری سکول کے طلباء کو پیدل سفر اور بائیک چلانے کا محفوظ راستہ فراہم کریں گے، جس کے نتیجے میں موٹر گاڑیوں کی آمدورفت پر انحصار کم ہو گا اور یوں گرین ہاؤس گیسوں کے اخراج میں کمی آئے گی۔

فنگر لیکس

مونرو کاؤنٹی - \$150,000

موسمی زدپذیری کا جائزہ: موسمی مطابقت پذیری کا منصوبہ تشکیل دینے کے پہلے مرحلے کے طور پر، مونرو کاؤنٹی زدپذیری کا ایک جائزہ مکمل کرے گی۔ موسمی زدپذیری کے جائزے کے ذریعے مخصوص آبادیاتی حصوں، اثاثوں، اور تمام تر کمیونٹی پر موسمی خطرات سے رونما ہونے والے اثرات کی نشاندہی کی جائے گی، ان کا تجزیہ کیا جائے گا اور انہیں فوقیت دی جائے گی۔

مونرو کاؤنٹی - \$200,000

موسمی مطابقت پذیری کا منصوبہ: زدپذیری کے جائزے کی تکمیل کے بعد، مونرو کاؤنٹی موسمی مطابقت پذیری کا منصوبہ تشکیل دے گی۔ منصوبے میں کمیونٹی کی آبادیاتی بناوٹ کا تجزیہ کیا جائے گا، شراکت داروں کے ایک متنوع نمائندہ گروہ کو طلب کیا جائے گا، اور عوامی وابستگی کی حکمتِ عملی کا نفاذ کیا جائے گا۔

مونرو کاؤنٹی - \$100,000

نامیاتی اجزاء کے نظم کا منصوبہ: مونرو کاؤنٹی مقامی ٹھوس فاضل مواد کے نظم کے منصوبے کے جزو کے طور پر نامیاتی اجزاء کے نظم کا منصوبہ تیار کرنے کے لیے ایک مشاورت کار کی خدمات حاصل کرے گی۔ مقامی ٹھوس فاضل مواد کے نظم کے منصوبے کی مدت 2025 میں ختم ہو جائے گی، اور اس کا موجودہ ورژن ریاست نیو یارک کے بچی ہوئی خوراک کے دوبارہ استعمال کے قانون کے نفاذ سے قبل تحریر کیا گیا تھا۔

راچسٹر شہر - \$1,000,000

بس سٹاپ کی بہتری کا پروجیکٹ: راچسٹر شہر کے مصروف ترین بس سٹاپس میں سے متعدد، سہولیات اور/یا معذروہوں کے شکار امریکیوں کے ایکٹ تک رسائی کے فقدان کا شکار ہیں، نتیجتاً متعدد افراد، بالخصوص معذروہوں کے حامل افراد ایک مشکل اور تکلیف دہ تجربے سے گزرتے ہیں۔ ADA کی تعمیل کرتے ہوئے اس پروجیکٹ کے

تحت شیلٹرز، بینچز، بس کیوبز، لائٹنگ، علامتوں، مزاحمتوں، اور/یا اضافی اجزاء کے امتزاج کے ساتھ 125 بس سٹاپس کو بہتر بنایا جائے گا۔

راچسٹر شہر - \$52,500

کلائمیٹ ایکشن پلانز اور میونسپل کی گاڑیوں کا نظم: راچسٹر شہر اپنے کمیونٹی پر محیط اور حکومتی کلائمیٹ ایکشن پلانز کو اپ ڈیٹ کرے گا، میونسپل کی گاڑیوں کی انویسٹری کو مکمل کرے گا، اور گاڑیوں کی استعداد کی پالیسی تشکیل دے گا۔ اس پروجیکٹس کے تحت گرین ہاؤس گیس میں کمی کے نئے اہداف طے کیے جائیں گے، شہری گاڑیوں کے لیے ایندھن کی بچت کا معیار متعین کیا جائے گا، اور اخراجوں اور لاگتوں میں کمی کی خاطر دیگر حکمت عملیوں کے لیے رہنما ہدایات فراہم کی جائیں گی۔

لانگ آئی لینڈ

ٹاؤن آف بروک ہیون \$910,000 - (Brookhaven)

ہیل ہیون کا سیلاب میں کمی کا پروجیکٹ: ٹاؤن آف بروک ہیون ہیل ہیون روڈ کے اختتامی حصے کی لچک پذیری میں اضافہ کرے گا۔ یہ سڑک باقاعدگی سے سلسلہ وار مدوجزر اور طوفانی لہروں میں اضافے سے متاثر ہوتی ہے۔ پروجیکٹ کے کام میں سڑک کی اونچائی، طوفانی پانی کو ذخیرہ کرنے کے لیے اضافی جگہ کی فراہمی، اور قدرتی انجذاب کی جگہوں میں اضافہ شامل ہے۔ بہترین انتظامی عمل، جن میں سرسبز بنیادی ڈھانچہ، پانی کا معیار، زیادہ برقراری، اور براہ راست نکاس کے انقطاع کا عمل شامل ہے، انہیں بروئے کار لایا جائے گا۔

مڈ ہڈسن

اروننگٹن ویلیج - \$1,136,000

روٹ 9 کا سیلاب میں کمی کا پروجیکٹ: اروننگٹن ویلیج ہیری مین روڈ/U.S. روٹ 9 کے ساتھ نکاسی آب کے نظام میں اصلاحات کا خاکہ تشکیل دے گا اور ان کی تعمیر کی جائے گی، جہاں پر معتدل اور شدید بارش کی صورت حالوں کے دوران بہنے والے پانی کی مقدار کی نکاس کے لیے موجودہ زمین دوز نالی غیر موزوں ہے۔ آبی چڑھاؤ کے باعث ان مصروف شاہراہوں کو اکثر باقاعدگی سے گھنٹوں بند رکھنا پڑتا ہے، جس کے باعث ہنگامی رسائی میں خلل واقع ہوتا ہے۔ مذکورہ پروجیکٹ روٹ کے ساتھ رہائشی تعمیرات اور کثیر خاندانی مکانات میں بھی آبی چڑھاؤ کے خطرے کو کم کرے گا۔

ٹاؤن آف کینٹ - \$45,000

بائیک اور راہگیروں کے راستوں کی تعمیر کا منصوبہ: ٹاؤن آف کینٹ تمام کمیونٹی کے اندر کثیر الشکل آمدورفتی اصلاحات کی نشاندہی کرنے کی خاطر سائیکل سواروں اور راہگیروں کے لیے منصوبہ تشکیل دے گا، اور یوں اضافی ذرائع آمدورفت تخلیق کیے جائیں گے جبکہ سفر کے لیے گاڑی پر انحصار کو کم کیا جائے گا۔ ٹاؤن ایک مشاورتی کمیٹی کو اکٹھا کرے گا، ٹریفک آڈٹ مکمل کرے گا، اور موجودہ بنیادی ڈھانچے کی بہتری کی خاطر مقاصد وضع کرنے کے لیے ایک منصوبہ تشکیل دے گا۔

کنگسٹن شہر - \$50,000

شہر بھر میں ٹھنڈک کے انتظام کا پروگرام: کنگسٹن شہر ٹھنڈک کے انتظام کا ایک میونسپل منصوبہ مرتب کرے گا، جس میں شہر کی جانب سے ٹھنڈک کے مواد کی خریداری، ان کے نظم، اور ٹھنڈک کے مواد کے اتلاف کا عمل انجام دینے کے لیے نفاذ کا پروگرام شامل ہو گا۔ اس پروجیکٹ کا مقصد عملے کو ٹھنڈک کے مواد سے موسم کو پہنچنے والے خطرات سے متعلق معلومات بہم پہنچانا، نیز شہر کے ٹھنڈک کے مواد کے ماخذوں سے گرین ہاؤس گیسوں کے اخراج میں کمی لانا ہے۔

روشیل شہر - \$100,000

موسمی لچک پذیری کے لیے پالیسیوں کا جائزہ: روشیل کا موسمی لچک پذیری کی نئی پالیسی کا جائزہ لچک پذیر طریقہ کاروں اور تین اجزاء پر توجہ مرکوز کرتے ہوئے پالیسی سازی میں رہنمائی فراہم کرے گا: (1) ماحولیاتی، معاشرتی اور انتظامی مسائل کے پیمانے اور سالانہ رپورٹنگ فریم ورک؛ (2) گرمائش اور ہنگامی منصوبہ بندی کی پالیسی کا جائزہ؛ (3) ساحلی لچک پذیری کی پالیسی کا جائزہ۔

ٹاؤن آف پٹنیم ویلی - \$40,000

حکومتی کارروائیوں کے لیے گرین ہاؤس گیس انوینٹری: ٹاؤن آف پٹنیم ویلی حکومتی کارروائیوں کے لیے گرین ہاؤس گیس انوینٹری مکمل کرے گا، جس کے ذریعے ٹاؤن کو موسمی لحاظ سے مستعد برانز سرٹیفائیڈ کمیونٹی بنانے کے عمل میں پیش رفت ہو گی۔ یہ انوینٹری ٹاؤن کو کارروائیوں کو ترجیح دینے اور کلائمیٹ ایکشن پلان کے لیے مقامی معاونت کے حصول میں مدد دے گی، جس میں قلیل مدتی اور طویل مدتی سرمایہ کاریاں اور توانائی کی بچت سمیت اخراجات میں کمی کی پالیسیاں شامل ہوں گی۔

سولیوان کاؤنٹی - \$100,000

سائیکل سواروں اور راہگیروں کے لیے جامع منصوبہ: سولیوان کاؤنٹی سائیکل سواروں اور راہگیروں کے لیے منصوبہ تشکیل دے گی جو تحفظ، آرام، اور ان متبادل ذرائع مواصلات کو باسہولت بنانے کے عمل میں بہتری پر توجہ مرکوز کیے ہو گا۔ یہ منصوبہ صحت مندانہ اور فعال آمدورفت کی حوصلہ افزائی کرے گا جبکہ ایسے احتراقی انجنوں سے منسلک اخراجات کو ترک کیا جائے گا جو بالعموم ریاست نیو یارک کے شمالی دیہی خطے میں آمدورفت کے لیے استعمال کیے جاتے ہیں۔

السٹر کاؤنٹی - \$1,684,980

گولڈن ہل کی قابل تجدید توانائی کا پروجیکٹ: السٹر کاؤنٹی کنگسٹن شہر میں گولڈن ہل کی سستی رہائش کے پروجیکٹ کی تعمیر کے لیے فیملی آف ووڈ سٹاک، السٹر کاؤنٹی ہاؤسنگ ڈویلپمنٹ کارپوریشن، اور تکمیل کار کے ساتھ شراکت داری کرے گی۔ یہ ایک مکمل برقی، مخلوط آمدنی والے افراد، اور کئی نسلوں کے لیے رہائشی تعمیر ہو گی جو 600 کلو واٹ سولر فوٹو وولٹیک سسٹم، بزرگ افراد کے لیے 80 رہائشی یونٹس، 84 سستے یونٹس کی حامل ہو گی، نیز یہ ایک 5,000 مربع فٹ کمیونٹی عمارتی تعمیر ہو گی جو کہ ان افراد کے لیے ہو گی جو علاقائی اوسط آمدنی کا 30 فیصد سے 130 فیصد کماتے ہیں۔ اس گرانٹ سے سولر سسٹم کی لاگت کی ادائیگی کی جائے گی۔

جنوبی سلسلہ

اتھاکا شہر - \$851,450

ٹاؤن ٹاؤن اتھاکا ٹرانسپورٹیشن ڈیمانڈ مینجمنٹ 2023+: اتھاکا شہر 'گو اتھاکا' کے ٹرانسپورٹیشن ڈیمانڈ مینجمنٹ (TDM) پروگرام کو ڈاؤن ٹاؤن سے آگے سروس ایسٹ اتھاکا، ساؤتھ ہل، نارٹھ ایسٹ اتھاکا، ویسٹ ہل، دی فلیٹس، لانسنگ، کایوگا ہائیوے، اور نارٹھ ایسٹ اتھاکا تک توسیع دے گا۔ TDM سفری رویے کو واحد تصرف کی گاڑیوں سے عوامی اور فعال ذرائع آمدورفت میں منتقل کرنے کی حکمت عملیوں، پالیسیوں، اور صارفی مراعات کا اطلاق ہے، تاکہ آمدورفت کے شعبے سے گرین ہاؤس گیسوں کے اخراج میں کمی واقع ہو۔

ویلج آف اوویگو - \$125,000

کمیونٹی ریٹنگ سسٹم کے ذریعے سیلابی خطرے میں کمی: اوویگو ویلج کو کمیونٹی ریٹنگ سسٹم (Community Rating System) میں شامل ہو کر سیلابی خطرے میں کمی لانے میں مدد دینے کے لیے تکنیکی معاونت کار کانتریکٹر کی خدمات حاصل کرے گا۔ CRS ایک رضاکار ترغیبی پروگرام ہے جو سیلاب زدہ میدان کا نظم کرنے کی خاطر ان سرگرمیوں کے لیے رقوم فراہم کرتا ہے جو سیلابی تباہ کاریوں کے لیے قومی بیمہ کاری پروگرام کے کم سے کم تقاضوں سے متجاوز ہوں۔

ٹاؤن آف الیسز - \$55,404

موسمی لحاظ سے مستعد جامع منصوبہ اپ ڈیٹ پروجیکٹ: ٹاؤن آف الیسز 2009 کے اپنے جامع منصوبے کو اپ ڈیٹ کرے گا۔ منصوبہ بندی کا عمل اقتصادی ترقی، تفریح، زراعت، اور رہائش جیسے ترجیحی اقدامات کی خاطر کمیونٹی اہداف کی نشاندہی کرے گا، جبکہ استحکام، موسمی تبدیلی اور مستعد بڑھوتری جیسے جدید ترین تصورات مکمل طور پر اس کے اندر شامل ہوں گے۔

مغربی نیو یارک

ٹاؤن آف امہیرسٹ - \$2,000,000

نارتھ ٹاؤن سینٹر آفس رنگ ریفریجریشن اپ گریڈز: ٹاؤن آف امہیرسٹ نارتھ ٹاؤن سینٹر میں موجودہ ٹھنڈک کے نظام کو تبدیل کرے گا۔ شمالی حصے کے آفس پلانٹ میں موجودہ چلر کی جگہ ماحول دوست کاربن ڈائی آکسائیڈ چلر لگا دیا جائے گا، جو کہ دو آفس رنگس کو خدمات کی فراہمی کی صلاحیت کا حامل ہو گا۔ توانائی کی اعلیٰ بچت کی صلاحیت کے باعث، اس پروجیکٹ سے سالانہ گرین ہاؤس گیسوں کے اخراج میں 1,082 ٹن کمی جبکہ توانائی کی مد میں \$193,714 رقم کی بچت متوقع ہے۔

بفلو شہر - \$140,000

کمیونٹی کلائمیٹ ایکشن اور مطابقت پذیری کا منصوبہ: بفلو شہر کمیونٹی کلائمیٹ ایکشن اور مطابقت پذیری کا منصوبہ تشکیل دے گا جس میں کمیونٹی گرین ہاؤس گیس کی انویسٹری شامل ہو گی۔ یہ پروجیکٹ موسمی لحاظ سے سلور سرٹیفائیڈ کمیونٹی کے طور پر نامزدگی کے لیے شہر کی درخواست میں کردار ادا کرے گا۔

ویلیج آف لینکسٹر - \$100,000

گرین ہاؤس گیسوں میں کمی کے ٹاؤن/ویلیج کے مشترکہ اقدامات: یہ پروجیکٹ کمیونٹی گرین گیس انویسٹری تخلیق کرے گا جو لینکسٹر ویلیج اور ٹاؤن دونوں سے ہونے والے اخراجات کا احاطہ کرے گی۔ مزید برآں، ٹاؤن اور ویلیج مشترکہ کلائمیٹ ایکشن پلان وضع کریں گے جو میونسپل کارروائیوں کے نتیجے میں گرین ہاؤس گیسوں کے اخراج میں کمی پر توجہ مرکوز کیے ہوئے ہو۔

موسمی لحاظ سے مستعد کمیونٹیز کا پروگرام

یہ گرانٹس مقامی کلائمیٹ ایکشن میں کمیونٹی کی وابستگی میں معاونت دینے والے نیو یارک کے بین الاچنسی موسمی لحاظ سے مستعد کمیونٹیز پروگرام کا حصہ ہیں۔ فی الوقت موسمی لحاظ سے 369 رجسٹر شدہ مستعد کمیونٹیز ہیں، جو نیو یارک کے 9.4 سے زائد باشندوں کی نمائندگی کر رہی ہیں۔ بطور رجسٹر شدہ کمیونٹی نامزدگی کے لیے، میونسپلٹیز ایک 10 نکاتی عہد پر مشتمل رسمی قرارداد منظور کرتے ہوئے یہ عہد کرتی ہیں کہ وہ موسمی تبدیلی کے حوالے سے مطابقت اختیار کریں گی۔ 2014 سے لے کر اب تک، 100 میونسپلٹیز نے سخت گیر جائزاتی طریقہ کار کی تکمیل کی ہے تاکہ وہ موسمی لحاظ سے تصدیق یافتہ مستعد کمیونٹیز کے طور پر نامزد ہوں۔ یہ تصدیق یافتہ کمیونٹیز مقامی سطح پر موسمی تبدیلی میں کمی اور اس کی مطابقت پذیری کی کارروائیوں کا ایک سلسلہ مکمل کرنے اور انہیں دستاویز بند کرنے میں مذکورہ عہد سے بھی تجاوز کر چکی ہیں۔ تصدیقی پروگرام کے حوالے سے مزید معلومات درج ذیل پر دستیاب ہیں: <https://climatesmart.ny.gov>

نیویارک ریاست کا قومی رہنما ماحولیاتی منصوبہ

نیو یارک اسٹیٹ کا ماحولیاتی ایجنڈا اس ملک ماحولیاتی اور ماحول دوست توانائی کا سب سے جارحانہ ہے، جو ماحول دوست توانائی کی جانب ایک منظم اور منصفانہ منتقلی درکار کرتا ہے جو ملازمتیں پیدا کرے گا اور نیو یارک کے COVID-19 کی عالمگیر وباء سے ابھرنے کے ساتھ ساتھ ایک ماحول دوست معیشت کی آبپاری کرنا جاری رکھے گا۔ کلائمیٹ لیڈرشپ اینڈ کمیونٹی پروٹیکشن ایکٹ کے ذریعے قانون میں شامل کر کے، نیو یارک 2040 تک اپنے اخراج سے پاک بجلی کے شعبے کی تکمیل کے لازمی ہدف کے راستے پر ہے، جس میں 2030 تک 70 فیصد قابل تجدید توانائی کی پیداوار اور تمام معیشت میں کاربن کی غیر موجودگی حاصل کرنا شامل ہیں۔ اس کی بنیاد صاف توانائی کو بڑھانے کے لیے نیو یارک کی بے مثال سرمایہ کاری پر ہے جس میں ریاست بھر میں 120 بڑے پیمانے پر قابل تجدید اور ترسیل کے منصوبوں میں \$35 بلین سے زیادہ، عمارتوں کے اخراج کو کم کرنے کے لیے \$6.8 بلین، شمسی توانائی کو بڑھانے کے لیے \$1.8 بلین، \$1 بلین سے زائد صاف نقل و حمل کی پہل کاروں کے لیے، اور \$1.6 بلین سے زائد نیو یارک گرین بنک وعدوں کے لیے ہے۔ مشترکہ طور پر، یہ سرمایہ کاری 2021 میں نیو یارک کے ماحول دوست توانائی کے شعبے میں 165,000 سے زیادہ ملازمتوں، 2011 کے مقابلے میں شمسی توانائی کی تقسیم کے شعبے میں 2,100 فیصد اضافے اور 2035 تک 9,000 میگاواٹ آف شور ونڈ تیار کرنے کے عزم کی معاونت کر رہی ہے۔ کلائمیٹ ایکٹ کے تحت، نیو یارک اس پشرفت کو بروئے کار لے کر آئے گا اور 2050 تک گرین ہاؤس گیس کے اخراجات کو 1990 کے مقابلے میں 85 فیصد کم کرے گا، اور ساتھ میں اس بات کو یقینی بنائے گا کہ ماحول دوست سرمایہ کاریوں کے فوائد میں سے 35 فیصد کا رخ، 40 فیصد کے ہدف کے ساتھ، پسماندہ

کمیونٹیز کی طرف ہو، اور پیشرفت کو 2025 کے توانائی کے مستعد استعمال کے ہدف، حتمی صارفین کے آن سائٹ توانائی کی کھپت میں 185 ٹریلین BTU کی بچت، کی طرف بڑھائے گا

فنڈنگ کی منظم درخواست کے بارے میں

فنڈنگ کی یکجا درخواست کو گرانٹ کی درخواست کے عمل کو ہموار اور تیز کرنے کے لیے بنایا گیا تھا۔ CFA کا عمل، افسر شاہی کے عمل دخل میں کمی اور استعداد کار میں اضافے کو یقینی بناتے ہوئے ریاستی وسائل کے تعین میں نمایاں بنیادی منتقلی سرانجام دیتا ہے، تاکہ مقامی اقتصادی ترقی کی ضروریات کو پورا کیا جا سکے۔ CFA اقتصادی ترقی کی فنڈنگ تک رسائی کے لیے واحد داخلہ جاتی مقام کی حیثیت کا حامل ہے، اور درخواست دہندگان کے لیے اس امر کو یقینی بناتا ہے کہ انہیں بنا کسی اشتراکی طریقہ کار کے متعدد ایجنسیوں اور وسائل کی تلاش کے عمل میں مزید سست روی کا سامنا نہ ہو۔ اب، اقتصادی ترقیاتی پروجیکٹس CFA کو ایک درخواست کے ذریعے ریاستی فنڈنگ کے متعدد ذرائع تک رسائی کے لیے معاون طریقہ کار کے طور پر استعمال کرتے ہیں، جس سے اس عمل کو تیز تر، نسبتاً آسان اور زیادہ نتیجہ خیز بنایا جاتا ہے۔ CFA سے متعلق مزید [پہاں](#) جانیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)